

विवाह मंगलाष्टक

स्वस्ति श्री गणनायकं गजमुखं मोरेश्वरं सिद्धितं ।
बल्लाळो मुरुडं विनायकमहं चिंतामणिं थेऊरं ।
लेण्याद्रि गिरिजात्मकं सुरवरं विघ्नेहरं ओझरं ।
ग्रामो रांजणसंस्थितं गणपती ।
कुर्यात् सदा मंगलम् कुर्या सदा मंगलम् शुभ मंगल सावधान ॥ १ ॥

गंगा सिंधु सरस्वतीच यमुना गोदावरी नर्मदा ।
कावेरी शरयु, महेंद्रतनया चर्मण्वती वेदिका ।
क्षिप्रा वेदवती महासुरनदी ख्यातातया गंडकी ।
पूर्णा पूर्ण जले समुद्र सरिता ।
कुर्यात् सदा मंगलम् कुर्या सदा मंगलम् शुभ मंगल सावधान ॥ २ ॥

लक्ष्मीः कौस्तुभ पारिजातक सुरा धन्वंतरिशचंद्रमाः ।
गावः कामदुधाः सुरेश्वर गजो, रंभादिदेवांगनाः ।
अश्वः सप्त मुखोविषम हरिधनुं, शंखोमृतम चांबुधे ।
रत्नानीह चतुर्दश प्रतिदीनम, कुर्वतु वोमंगलम् ।
कुर्यात् सदा मंगलम् कुर्या सदा मंगलम् शुभ मंगल सावधान ॥ ३ ॥

राजा भीमक रुख्मिणीस नयनी, देखोनी चिंता करी ।
ही कन्या सगुणा वरा नृपवरा, कवणासि म्यां देईजे ।
आतां एक विचार कृष्ण नवरा, त्यासी समपू म्हणे ।
रुख्मी पुत्र वडील त्यासि पुसणे ।
कुर्यात् सदा मंगलम् कुर्या सदा मंगलम् शुभ मंगल सावधान ॥ ४ ॥

लक्ष्मीः कौस्तुभ पांचजन्य धनु हे, अंगीकारी श्रीहरी ।
रंभा कुंजर पारिजातक सुधा, देवेंद्र हे आवरी ।
दैत्यां प्राप्ति सुरा विधू विष हरा, उच्चैःश्रवा भास्करा ।
धैनुवैद्य वधू वराशि चवदा ।
कुर्यात् सदा मंगलम् कुर्या सदा मंगलम् शुभ मंगल सावधान ॥ ५ ॥

लाभो संतति संपदा बहु तुम्हां, लाभोतही सदगुण ।
साधोनि स्थिर कर्मयोग अपुल्या, व्हा बांधवां भूषण ।
सारे राष्ट्रधुरीण हेचि कथिती कीर्ती करा उज्ज्वल ।
गा गार्हस्थाश्रम हा तुम्हां वधुवरां देवो सदा मंगलम् ।
कुर्यात् सदा मंगलम् कुर्या सदा मंगलम् शुभ मंगल सावधान ॥ ६ ॥

विष्णूला कमला शिवासि गिरिजा, कृष्णा जशी रुख्मिणी ।
सिंधूला सरिता तरुसि लतिका, चंद्रा जशी रोहिणी ।
रामासी जनकात्मजा प्रिय जशी, सावित्री सत्यव्रता ।
तैशी ही वधू साजिरी वरितसे, हर्षे वरासी आतां ।
कुर्यात् सदा मंगलम् कुर्या सदा मंगलम् शुभ मंगल सावधान ॥ ७ ॥

आली लग्नघडी समीप नवरा घेऊनि यावा घरा ।
गृह्योत्के मधुपर्कपूजन करा अन्तःपटाते धारा ।
दृष्टादृष्ट वधुवरा न करितां, दोषे करावी उभी ।
वाजत्रे बहु गलबला न करणे, लक्ष्मीपते मंगलम् ।
कुर्यात् सदा मंगलम् कुर्या सदा मंगलम् शुभ मंगल सावधान ॥ ८ ॥